



تیزاب، اساس اور نمکیات

باب 2

وقت کی تقسیم

15 =	تدریسی پیریڈز
02 =	تشخیصی پیریڈز
15% =	سلیبس میں حصہ

بنیادی تصورات:

2.1 تیزاب اور اساس کے تصورات

2.2 pH اور pOH کے تصورات

2.3 نمکیات

حاصلاتِ تعلم (Students Learning Outcomes)

طلبہ اس باب کو پڑھنے کے بعد اس قابل ہو جائیں گے کہ:

- آرہینس تیزاب اور اساس کی تعریف مثالوں کے ساتھ بیان کر سکیں گے۔ (مطلب سمجھنا)
- برانسٹیڈ لوری کے نظریہ کو استعمال کرتے ہوئے مادہ کو تیزاب یا اساس کو بطور پروٹان دہندہ (ڈونر) یا پروٹان وصول کنندہ (ایکسیپٹر) میں تقسیم کر سکیں گے۔ (اطلاق کرنا)
- مرکبات کو لیوس تیزاب اور اساس میں تقسیم کر سکیں گے۔ (تجزیہ کرنا)
- پانی کی خود کار آئنز کے بننے کی مساوات لکھ سکیں گے۔ (یاد رکھنا)
- ہائیڈروجن یا ہائیڈرو آکسائیڈ آئن کار تکاز (Concentration) بیان کر سکیں گے، نیز محلولات کو تیزابی، اساسی اور تعدیل (نیوٹرل) میں تقسیم کر سکیں گے۔ (یاد رکھنا)
- تعدیلی (نیوٹرلائزیشن) تعاملات کو مکمل اور متوازن کر سکیں گے۔ (اطلاق کرنا)
- بفر (Buffer) کو مثالوں کے ساتھ بیان کر سکیں گے۔ (اطلاق کرنا)



تعارف


ہم اپنی روزمرہ زندگی میں مادہ کو وافر مقدار میں استعمال کرتے ہیں مثلاً عام نمک، چینی، سرکہ، لیموں اور اہلی وغیرہ کیا تمام اشیاء ذائقے میں ایک جیسی ہیں، ان میں سے کچھ کا ذائقہ ترش کچھ کا کڑوا، میٹھا اور نمکین ہے۔ مثلاً دہی، لیموں، سرکہ اور نارنگی کے جوس کا ذائقہ ترش ہے کیوں کہ یہ تیزابی فطرت رکھتے ہیں۔ اسی طرح کر یلا، کافی اور چاکلیٹ کا ذائقہ کڑوا ذائقہ ان کی اساسی فطرت کو ظاہر کرتا ہے لیکن عام نمک اور پھلکڑی کا ذائقہ نمکین ہے جو نمکیات کی نشانی ہے۔

تیزاب، ہومیو پیٹھک اور ایلو پیٹھک ادویات کی تیاری میں استعمال ہوتے ہیں اس کے علاوہ روغنیا، بیٹریوں، کاغذ، کھادوں اور صابن میں بھی گندھک کا تیزاب (سلفیورک ایسڈ) کا استعمال کیا جاتا ہے۔ ہمارے نظام ہاضمہ کے لیے معدہ میں خوراک کی توڑ پھوڑ کی وجہ نمک کا تیزاب (ہائیڈرو کلورک ایسڈ) ہے۔ کاربونک، سڑک اور فاسفورک ایسڈ زسوڈا کی تیاری میں استعمال ہوتے ہیں جس کا کام گیسٹرک تیزابیت کو ختم معتدل کرنا ہے۔ اساس بھی اہتہائی فائدہ مند ہیں جیسا کہ صابن اور کاغذ کی صنعتوں میں سوڈیم ہائیڈرو آکسائیڈ استعمال ہوتی ہے۔ اسی طرح سیمنٹ اور پلاسٹرف پیرس کی تیاری میں کیلشیم ہائیڈرو آکسائیڈ استعمال ہوتے ہیں جب کہ امونیا کھادوں کی تیاری میں استعمال ہوتے ہیں مثلاً امونیم نائٹریٹ، سلوربرو مائیڈ فوٹو گرافی میں اور کیلشیم کلورائیڈ، خشک سیاہی بنانے (ڈرائی انک ایجنٹ) کے طور پر استعمال ہوتا ہے۔

2.1 تیزاب اور اساس کے تصورات

2.1.1 تیزاب اور اساس کا آرہینس نظریہ


سیونٹ آرہینس نے تیزاب اور اساس سے متعلق (1880) میں نظریہ پیش کیا۔ اس نظریے کے مطابق تیزاب وہ اشیاء ہیں جو پانی میں ڈالنے پر ہائیڈروجن آئن (H^+) بناتے ہیں جیسا کہ ہائیڈروکلورک ایسڈ (HCl)، نائٹرک ایسڈ (HNO_3)، لیسٹک ایسڈ (CH_3COOH) اور ہائیڈروجن سائٹائیڈ (HCN) وغیرہ اور اساس وہ اشیاء ہیں جو ہائیڈرو آکسل آئن (OH^-) دیتے ہیں جب انہیں پانی میں حل کیا جائے جیسا کہ سوڈیم ہائیڈرو آکسائیڈ (NaOH)، پوٹاشیم ہائیڈرو آکسائیڈ (KOH)، امونیم ہائیڈرو آکسائیڈ (NH_4OH) اور کیلشیم ہائیڈرو آکسائیڈ ($Ca(OH)_2$) وغیرہ۔



شکل 2.1 تیزاب اور اساس کے ہائیڈروجن اور ہائیڈرو آکسائیڈ آئنیں



تیزاب کی تمام خصوصیات ہائیڈروجن آئن (H^+) کی موجودگی کی وجہ سے ہیں۔



اساس کی تمام خصوصیات ہائیڈرو آکسائیڈ آئن (OH^-) کی موجودگی کی وجہ سے ہیں۔



نمک بھی ایک آئنی مرکب ہے جو تیزاب اور اساس کے تعامل سے بنتا ہے۔



آرہینس نظریہ کی حدود (Limitation of Arrhenius Theory)


- یہ نظریہ صرف پانی کے محلولات کے لیے موزوں ہے کیوں کہ صرف پانی میں ہی ہائیڈرو نیئم (H_3O^+) آئن بنتے ہیں۔
- یہ نظریہ امونیا (NH_3)، کاربن ڈائی آکسائیڈ (CO_2) اور اسی طرح کے دوسرے مرکبات کی وضاحت نہیں کرتا ہے۔
- اس نظریہ کا اطلاق صرف آبی (Aqueous) محلولات پر ہوتا ہے۔

2.1.2 برانسٹیڈ-لوری کا تیزابی اور اساسی نظریہ

(Bronsted-lowery theory of acids and basis)


1923ء میں ڈینس برانسٹیڈ اور ایک برطانوی کیمیا دان لوری نے تیزاب اور اساس کی نئی تعریف بیان کی۔ اس نظریہ کے مطابق تیزاب جو (H^+) پروٹان اساس کو دیتا ہے اور اساس پروٹان قبول کرتا ہے لہذا تیزاب پروٹان دہندہ (Donor) والا اور اساس پروٹان قبول کنندہ (Acceptor) ہے اور یہ دونوں پانی کے محلولات میں ہائیڈرو نیئم (H_3O^+) آئن بناتے ہیں۔

مثلاً ہائیڈروجن کلورائیڈ کو جب پانی کے محلول میں حل کیا جاتا ہے تو تعامل کے دوران ہائیڈروکلورک ایسڈ (HCl) اپنے پروٹان پانی (H_2O) کو دیتا ہے اور پانی (H_2O) پروٹان قبول کر کے ہائیڈرو نیئم آئن (H_3O^+) بناتے ہیں۔



لہذا HCl برانسٹیڈ تیزاب اور H_2O برانسٹیڈ اساس ہے۔ H_3O^+ برانسٹیڈ کانجوگیٹ تیزاب اور Cl^- برانسٹیڈ کانجوگیٹ اساس

ہوگی۔ آئیے مندرجہ ذیل مثال دیکھتے ہیں




تیزاب اساس کانجوگیٹ اساس کانجوگیٹ تیزاب

یہ تعامل دوطرفہ تعامل ہے اس تعامل میں سر کے تیزاب (ایسٹیک ایسڈ) تیزاب ہے جو پروٹان دہندہ ہے اور پانی (H_2O) پروٹان قبول کنندہ ہے اسی طرح کانجوگیٹ اساس اور تیزاب کا جوڑا بنتا ہے جس میں کانجوگیٹ اساس پروٹان قبول کنندہ اور کانجوگیٹ تیزاب پروٹان دہندہ ہیں۔



کانجو گینڈ تیزاب اور اساس کا جوڑا



تیزاب اساس کانجو گینڈ اساس کانجو گینڈ تیزاب

↑ کانجو گینڈ اساس اور تیزاب کا جوڑا ↑

جدول 2.1 برانسٹیڈ لوری کانجو گینڈ تیزاب اور اساس کے جوڑے


تیزاب (Acid)	اساس (Base)	کانجو گینڈ تیزاب	کانجو گینڈ اساس
HCl	+ H ₂ O	⇌ H ₃ O ⁺	+ Cl ⁻
H ₂ SO ₄	+ H ₂ O	⇌ H ₃ O ⁺	+ HSO ₄ ⁻
HSO ₄ ⁻	+ H ₂ O	⇌ H ₃ O ⁺	+ SO ₄ ²⁻
CH ₃ COOH	+ H ₂ O	⇌ H ₃ O ⁺	+ CH ₃ COO ⁻
NH ₄ ⁺	+ H ₂ O	⇌ H ₃ O ⁺	+ NH ₃
H ₂ O	+ CN ⁻	⇌ HCN	+ OH ⁻
HCl	+ NH ₃	⇌ NH ₄ ⁺	+ Cl ⁻

برانسٹیڈ-لوری نظریہ کی حدود (Limitation of Bronsted-lowery concept)

- یہ نظریہ ان مرکبات کی اساسی اور تیزابی فطرت کی وضاحت نہیں کرتا ہے جو H⁺ آئن دینے اور لینے کی استطاعت نہیں رکھتے ہیں مثلاً SO₃، AlCl₃، CO₂۔
- یہ نظریہ ان مرکبات کی اساسی فطرت کی وضاحت نہیں کرتا ہے جو OH⁻ آئن دیتے ہیں۔ مثلاً NaOH، KOH اور Ca(OH)₂۔

2.1.3 لیوس اساسی و تیزابی نظریہ (Lewis theory of acid-base)

1923ء میں گلبرٹ این لیوس نے تیزاب و اساس کا نظریہ پیش کیا اس نظریے کے مطابق تیزاب ایک ایسی شے (مالیکیول یا آئن) ہے جو الیکٹران کا جوڑا قبول (accept) کر سکتا ہے جب کہ اساس ایک ایسی شے (مالیکیول یا آئن) ہے جو الیکٹران کا جوڑا دے (Donate) کر سکتا ہے لہذا لیوس تیزاب الیکٹران کا جوڑا قبول کنندہ اور لیوس اساس الیکٹران کا جوڑا دہندہ ہے۔
پروٹان (H⁺) میں یہ صلاحیت ہے کہ وہ الیکٹران کا جوڑا قبول کرتا ہے اور H₂O الیکٹران کا جوڑا دینے کی صلاحیت رکھتے ہوئے کوویلنٹ بانڈ بناتے ہیں لہذا لیوس کے نظریہ کے تحت H⁺ لیوس تیزاب اور H₂O لیوس اساس ہیں لہذا یہ کوآرڈینیٹ کوویلنٹ یا دہندہ-قبول کنندہ بانڈ بناتا ہے۔



تفاعل کچھ یہ ہوگا

مندرجہ بالا تفاعل میں NH_3 : الیکٹرونی جوڑا دہندہ اور BF_3 الیکٹرونی جوڑا قبول کنندہ ہے لہذا لیوس کے نظریہ کے مطابق NH_3 لیوس اساس اور BF_3 لیوس تیزاب ہے۔

لیوس تیزاب و اساس کے نظریہ کی حدود (Limitation of Lewis acid-base)


- یہ نظریہ کو ویلنٹ بانڈ بننے کے دوران خارج ہونے والی توانائی کی وضاحت نہیں کرتا ہے۔
- یہ نظریہ کو ویلنٹ بانڈ بننے کے دوران مالیکولز کی اشکال اور توانائی کے اخراج کی مقدار کی وضاحت نہیں کرتا ہے۔
- یہ نظریہ مالیکولز کے ایٹم کے درمیان کششی قوتوں کی وضاحت نہیں کرتا ہے۔

جدول 2.2 تیزابی اور اساسی نظریات کا خلاصہ

لیوس نظریہ	برانسٹیڈ لوری نظریہ	آربینس نظریہ
تیزاب الیکٹران قبول کنندہ اور اساس الیکٹران دہندہ ہیں مثلاً BF_3 اور NH_3	تیزاب پروٹان دہندہ H^+ ہے اور اساس پروٹان قبول کنندہ ہے مثلاً H_2O اور NH_3	تیزاب وہ شے ہے جو پانی میں ہائیڈروجن آئن (H^+) موجود ہوں اور اساس وہ شے ہے جو پانی میں ہائیڈروکسائل OH^- موجود ہوں مثلاً HCl اور NaOH

تعدیلی (نیوٹرلائزیشن) تعاملات کو متوازن کرنا

جیسا کہ ہم جانتے ہیں کہ نیوٹرلائزیشن تعاملات پانی میں تیزاب اور اساس کے تعامل سے بنتے ہیں۔ نیوٹرلائزیشن کے ان تعاملات کو کیمیائی مساوات سے ظاہر کیا جاتا ہے جس میں تعاملات اور حاصلات دونوں اطراف میں ایٹموں کی تعداد کو متوازن رکھا جاتا ہے۔ ان تعاملات میں H^+ اور OH^- آئندہ کی موجودگی کی وجہ سے ہم تیزاب کی اساسیت اور اساس کی تیزابیت کیمیائی مساوات میں معلوم کر سکتے ہیں مثلاً سوڈیم ہائیڈروآکسائیڈ اور ہائیڈروکلورک ایسڈ کی نیوٹرلائزیشن کی مساوات مندرجہ ذیل ہے



سوڈیم ہائیڈروآکسائیڈ اور ہائیڈروکلورک ایسڈ ایک دوسرے کو 1:1 نسبت سے نیوٹرلائز کرتے ہیں کیوں کہ NaOH کا ایک مول OH^- کا ایک مول خارج کرتا ہے اور HCl کا ایک مول H^+ کا ایک مول خارج کرتا ہے۔ اسی طرح NaOH یا KOH جب HI ، HBr ، HNO_3 اور HNO_2 کے ساتھ تعامل کرتے ہیں تو 1:1 نسبت ثابت کرتے ہیں لہذا HI ، HNO_3 اور HNO_2 کا ایک مول بھی H^+ کا ایک مول خارج کرتے ہیں۔



اپنا جائزہ لیں




1. آرہینس نظریہ کا اطلاق صرف آبی محلولات پر کیوں ہوتا ہے؟
2. مندرجہ ذیل تعاملات کے لیے کانجوگیٹ تیزاب اور کانجوگیٹ اساس لکھ کر تعاملات مکمل کریں؟
(i) $\text{HCl} + \text{H}_2\text{O}$ (ii) $\text{H}_2\text{SO}_4 + \text{H}_2\text{O}$ (iii) $\text{NH}_4^+ + \text{H}_2\text{O}$

2.2 pH اور pOH کے تصورات

پانی کی آئیونائزیشن (Water Ionization):

پانی ایک تعدیلی مائع ہے جس میں ہائیڈروجن (H^+) اور ہائیڈروآکسائیڈ (OH^-) برابر مقدار میں موجود ہوتے ہیں۔ یہی وجہ ہے کہ پانی کو کمزور برق پاشیدہ سمجھا جاتا ہے یہ مندرجہ ذیل تعامل کے ذریعے آئیونائز ہو جاتا ہے۔



اس تعامل کا توازن مستقل (K_c) مندرجہ ذیل ہے

$$K_c = \frac{[\text{H}^+][\text{OH}^-]}{[\text{H}_2\text{O}]}$$

یہاں اسکوائر بریکٹ مولر ارتکاز کو ظاہر کرتے ہیں اور ان کی اکائی mol dm^{-3} ہے جیسا کہ ہم جانتے ہیں کہ پانی کی آئیونائزیشن بہت کم ہوتی ہے اس لیے ارتکاز بالکل تبدیل نہیں ہوتا ہے اس لیے یہ تقریباً مستقل ہوتی ہے۔ لہذا مساوات مندرجہ ذیل ہوگی۔

$$K_c [\text{H}_2\text{O}] = [\text{H}^+][\text{OH}^-]$$

$$K_c [\text{H}_2\text{O}] = K_w \quad \text{لیکن}$$

$$K_w = [\text{H}^+][\text{OH}^-] \quad \text{اس لیے}$$

جہاں K_w آئیون حاصلات کا مستقل ہے اور اس کی قیمت $1 \times 10^{-14} (\text{mol dm}^{-3})^2$ ہے۔

pH اور pOH:

pH کا تصور سب سے پہلے ڈینش کیمیا دان سورن پیڈر لورٹز سورنسن نے کارل برگ کی تجربہ گاہ میں 1909ء میں پیش کیا "pH" مخفف ہے "پوٹینشل ہائیڈروجن" کا اور اس کی تیزابیت اور اساسیت کو ظاہر کرنے کے لیے باقاعدہ اسکیل موجود ہے۔ pH آبی محلول میں ہائیڈروجن آئن $[\text{H}^+]$ کے ارتکاز کی بیانیہ ہے اسے "ہائیڈروجن آئن کے ارتکاز کا منفی لاگر تھم" بھی کہتے ہیں۔

$$\text{pH} = -\log [\text{H}^+]$$

pOH: آبی محلول میں ہائیڈروآکسائیڈ آئن $[\text{OH}^-]$ کے ارتکاز کی بیانیہ ہے اسے "ہائیڈروآکسائیڈ آئن کے ارتکاز کا منفی

$$\text{pOH} = -\log [\text{OH}^-]$$

لاگر تھم" بھی کہتے ہیں۔

pH اسکیل کی مدد سے کسی شے کی تیزابیت یا اساسیت ناپی جاسکتی ہے۔ وہ اشیاء جن کی $\text{pH} = 7$ ہوتی ہے وہ تعدیلی یا نیوٹرل کہلاتے ہیں ایسی اشیاء جو تیزاب ہیں اور نہ ہی اساس۔ pH اسکیل صفر سے 14 تک ہوتے ہیں جن میں صفر انتہائی تیزابی اور 14 انتہائی اساسی خصوصیات ظاہر کرتے ہیں۔ مختلف محلولات کی pH کو pH پیپر یا pH میٹر کی مدد سے معلوم کیا جاسکتا ہے۔




جدول 2.3 [H⁺]، [OH⁻] اور pH کے معلومات کے درمیان تعلقات

	[H ⁺] (mol dm ⁻³)	[OH ⁻] (mol dm ⁻³)	pH	آبی نظام
Increasing acidity ↑	1 × 10 ⁰	1 × 10 ⁻¹⁴	0.0	1M HCl (0.0)
	1 × 10 ⁻¹	1 × 10 ⁻¹³	1.0	0.1M HCl (1.0)
	1 × 10 ⁻²	1 × 10 ⁻¹²	2.0	Gastric juice (1.6–1.8)
	1 × 10 ⁻³	1 × 10 ⁻¹¹	3.0	Lemon juice (2.3), vinegar (2.4–3.4)
	1 × 10 ⁻⁴	1 × 10 ⁻¹⁰	4.0	Soda water (3.8), tomato juice (4.2)
Neutral	1 × 10 ⁻⁵	1 × 10 ⁻⁹	5.0	Black coffee (5.0)
	1 × 10 ⁻⁶	1 × 10 ⁻⁸	6.0	Milk (6.3–6.6), urine (5.5–7.0)
	1 × 10 ⁻⁷	1 × 10 ⁻⁷	7.0	Pure water (7.0), saliva (6.2–7.4)
	1 × 10 ⁻⁸	1 × 10 ⁻⁶	8.0	Blood (7.35–7.45), bile (7.8–8.6)
	1 × 10 ⁻⁹	1 × 10 ⁻⁵	9.0	Sodium bicarbonate (8.4), sea water (8.4)
Increasing basicity ↓	1 × 10 ⁻¹⁰	1 × 10 ⁻⁴	10.0	Milk of magnesia (10.5)
	1 × 10 ⁻¹¹	1 × 10 ⁻³	11.0	Household ammonia (11.5)
	1 × 10 ⁻¹²	1 × 10 ⁻²	12.0	Washing soda (12.0)
	1 × 10 ⁻¹³	1 × 10 ⁻¹	13.0	0.1M NaOH (13.0)
	1 × 10 ⁻¹⁴	1 × 10 ⁰	14.0	1M NaOH (14.0)

نوٹ: pH + pOH = 14

مثال 2: KOH کے $2.46 \times 10^{-9} \text{M}$ محلول کی pH،

pOH، [H⁺] اور [OH⁻] معلوم کریں۔



$$[\text{OH}^-] = 2.46 \times 10^{-9} \text{M}$$

$$[\text{H}^+][\text{OH}^-] = 1 \times 10^{-14} \quad \text{فارمولا}$$

$$[\text{H}^+] = \frac{1 \times 10^{-14}}{2.46 \times 10^{-9}}$$

$$[\text{H}^+] = 4.07 \times 10^{-6} \text{ mol.dm}^{-3}$$

$$\text{pH} = -\log [\text{H}^+] \quad \text{اب،}$$

$$= -\log [4.07 \times 10^{-6}]$$

$$\text{pH} = 5.39$$

$$\text{pH} + \text{pOH} = 14 \quad \text{مزید،}$$

$$\text{pOH} = 14 - \text{pH}$$

$$= 14 - 5.39$$

$$\text{pOH} = 8.61$$

مثال 1: HCl کے محلول کی pH 2.3 ہے اس کی pOH اور [H⁺] کا حساب لگائیں۔

$$\text{pH} + \text{pOH} = 14 \quad \text{فارمولا}$$

$$\text{pOH} = 14 - \text{pH}$$

$$= 14 - 2.3$$


$$\text{pOH} = 11.7$$

$$\text{pH} = -\log [\text{H}^+] \quad \text{اب،}$$

$$10^{-\text{pH}} = [\text{H}^+]$$

$$10^{-2.3} = [\text{H}^+]$$

$$5 \times 10^{-3} \text{ mol.dm}^{-3} = [\text{H}^+]$$



تصویر 2.2 pH سکیل

اپنا جائزہ لیں



1. خالص پانی کو کمزور برق پاشیدہ کیوں کہا جاتا ہے؟


2. مندرجہ ذیل کی pH بتائیں؟

لیموں کارس، سوڈا واٹر، کالی کافی، دودھ، واشنگ سوڈا





2.3 نمکیات

نمکیات آئنوں کی مرکبات ہیں جو Cations (اساس سے) اور Anions (تیزاب سے) پر مشتمل ہوتے ہیں۔ یہ وافر مقدار میں سمندری پانی میں پائے جاتے ہیں یہ خاص نمکیاتی حصہ ہے۔ نمکیات جانوروں کی زندگی کے لیے ضروری اور انسانی زندگی میں ذائقے کی حیثیت رکھتا ہے۔ نمکیات آئنوں کی مرکبات ہونے کی وجہ سے کیٹا سز H^+ آئن کی جگہ اور اینائیڈز OH^- آئن کی جگہ ہوتے ہیں۔ نمکیات آبی محلولات میں تیزاب اور اساس کی نیوٹرائزیشن سے بنتے ہیں۔ مثلاً $Ca(NO_3)_2$ ، $NaCl$ وغیرہ۔



2.3.1 نمکیات کی تیاری

1- نمکیات دھاتیں (میٹلز)، میٹل آکسائیڈ، میٹل ہائیڈروآکسائیڈ، میٹل کاربونیٹ اور میٹل ہائی کاربونیٹ پر تیزاب کے تعامل کرنے سے



2- نمکیات اساس کے تیزاب یا میٹل سے تعامل کی صورت میں بنتے ہیں۔



2.3.2 نمک کی اقسام (Types of Salts)

(i) **تیزابی نمک (Acidic Salt):** تیزابی نمک فطرتاً تیزابی ہوتے ہیں۔ یہ وہ نمکیات ہیں جو طاقتور تیزاب کے کمزور اساس سے تعامل کی صورت میں بنتے ہیں۔ مثلاً NaH_2PO_4 ، $NaHSO_4$ ، $Ca(NO_3)_2$ ، NH_4Cl ۔ یہ وہ نمکیات ہیں جن کی pH کی حیثیت 7 سے کم ہوتی ہے۔

(ii) **اساسی نمک (Basic Salt):** اساسی نمک فطرتاً اساسی ہوتے ہیں جو طاقتور اساس اور کمزور تیزاب کے تعامل کی صورت میں بنتے ہیں مثلاً K_2CO_3 ، CH_3COONa وغیرہ یہ وہ نمکیات ہیں جن کی pH کی قیمت 7 سے زیادہ ہوتی ہے۔



(iii) تعدیلی نمک (Neutral Salt): تعدیلی نمک وہ نمکیات ہیں جو طاقتور تیزاب اور طاقتور اساس کے نیوٹرائزیشن تعامل کی صورت میں بنتے ہیں۔ ان کے آبی محلولات لٹمس پیپر پر نیوٹریل ہوتے ہیں مثلاً NaCl ، KCl ، K_2SO_4 ، NaNO_3 ، KClO_4 ، KClO_3 وغیرہ۔ یہ نمکیات $\text{pH} = 7$ ظاہر کرتے ہیں۔

2.3.3 نمکیات کے استعمالات (Uses of some Salts)

1. نمکیات ہماری روزمرہ زندگی میں اہم کردار ادا کرتے ہیں ان میں سے کچھ استعمالات مندرجہ ذیل ہیں۔
1. زراعت میں استعمال کئے جانے والی کیمیائی کھادیں وافر مقدار میں نمک سے بنائی جاتی ہیں مثلاً امونیم کلورائیڈ، امونیم نائٹریٹ، امونیم فوسفیٹ، پوٹاشیم کلورائیڈ اور نائٹروجن فاسفورس، پوٹاشیم (NPK)، کھادیں وغیرہ۔
2. کچھ نمک کیڑے مارا دیات میں کیڑے، فنجائی، کیڑے اور گھاس پھوس (پیسٹس اور ویڈز) مارنے کے لیے استعمال ہوتے ہیں مثلاً کاپر (II) سلفیٹ، آئرن (II) سلفیٹ، مرمری کلورائیڈ وغیرہ۔
3. طبی میدان میں ٹوٹی ہوئی ہڈیاں جوڑنے کے لیے پلاسٹر آف پیرس استعمال ہوتا ہے جو نمک ہائیڈریٹڈ کیلشیم سلفیٹ $\text{CaSO}_4 \cdot 2\text{H}_2\text{O}$ سے بنایا جاتا ہے۔
4. خون کی کمی والے مریضوں کو آئرن (II) سلفیٹ ہیپٹاہائیڈریٹ کی ادویات دی جاتی ہیں جس میں $\text{FeSO}_4 \cdot 7\text{H}_2\text{O}$ خاص جڑ ہے۔
5. معدہ کی تیزابیت کو کم کرنے کے لیے سوڈیم ہائیڈروجن کاربونیٹ استعمال کیا جاتا ہے۔
6. بیریم سلفیٹ کی مدد سے بیریم کی روٹی بنائی جاتی ہے اس کی مدد سے امراض کی تشخیص کے لیے X-ray لینا آسان ہو جاتا ہے خصوصاً یہ نمک نرم اعضاء (آنتوں، معدہ) کا X-ray ممکن بناتی ہیں۔
7. پوٹاشیم پرمیگنیٹ (vii) بیکیٹیریا کے خاتمے کے لیے استعمال ہوتے ہیں انہیں جراثیم کش کہا جاتا ہے۔

2.3.4 بفر کا تصور (Concept of Buffer)

بفر (Buffer) کے ساتھ دو اہم نقاط شامل ہوتے ہیں ایک یہ کہ بفر ایسا آبی محلول ہے جس کی pH انتہائی مستحکم ہوتی ہے۔ بفر ایجنٹ ایک کمزور تیزاب اور اس کا کونجوگیٹ اساس یا کمزور اساس اور اس کا کونجوگیٹ تیزاب ہوتا ہے، جو کسی آبی محلول میں مزید تیزاب یا اساس شامل کرنے پر بھی pH کو مستحکم کرتا ہے۔

اگر بفر محلول میں مزید تیزاب یا اساس شامل کیا جائے تو اس محلول کی pH میں کوئی خاطر خواہ تبدیلی واقع نہیں ہوگی۔ بالکل اسی طرح اگر اس محلول میں مزید پانی شامل کیا جائے یا پانی کی تبخیر کی جائے تب بھی بفر محلول کی pH تبدیل نہیں ہوگی۔ لہذا بفر ایک ایسا محلول ہے جو تیزاب یا اساس کے اضافے پر بھی مستحکم pH کے لیے مزاحمت کرتا ہے۔ یہ محلول تیزاب اور اساس کی کم مقدار کو باآسانی نیوٹرائز کر دیتا ہے۔ اس محلول کی pH کے مستحکم ہونے کی وجہ مندرجہ ذیل ہے۔

- بفر محلولات کی pH آئیونک طاقت سے آزاد ہے۔
- بفر محلولات کی pH درجہ حرارت کے اثرات سے آزاد ہے۔




اپنا جائزہ لیں



1. مندرجہ ذیل میں سے کون سے نمک ہیں؟
HCl, NaCl, NaOH, KOH, K₂SO₄, KNO₃, HNO₃, BaCl₂
2. نمک کی اقسام کی فہرست بنائیں۔

کیا آپ جانتے ہیں؟



معاشرہ ٹیکنالوجی اور سائنس

خوراک کا pH پر انحصار

ہم جو خوراک (غذا) استعمال کرتے ہیں وہ تیزابی، اساسی یا تعدیلی ہوتی ہے مثلاً گوشت، مچھلی، دودھ سے بنی اشیاء، انڈے اور اناج تیزابی ہیں۔ قدرتی چکنائی، نشاستہ اور شکر تعدیلی اور جب کہ پھل، خستک میوے، دالیں اور سبزیاں اساسی ہیں۔ تیزابی غذا کی pH کی قیمت 0 سے 7 تک جب کہ تعدیلی غذا کی pH = 7 اور اساسی غذا کی pH 7 سے 14 ہوتی ہے۔ ایک صحت مند انسانی جسم کے لیے سیریم کی دائرہ کار pH کی قیمت 7.4 ہے جو ایک اساسی فطرت ہے۔

تیزابی بارش کے نقصان دہ اثرات


تیزابی بارش انسانوں اور جانوروں دونوں کے نظام تنفس پر اثر انداز ہوتی ہے۔ تیزابی بارش کے انتہائی مضر اثرات آبی ماحولیات پر ہوتے ہیں۔ جب بارش کا پانی دریاؤں اور تالابوں پر گرتا ہے تو یہ پانی کی آلودگی کی وجہ بنتا ہے اس پانی کو تازہ پانی میں ملنے سے تازہ پانی کی کیمیائی ترکیب میں تبدیلی واقع ہوتی ہے جو آبی ماحولیات اور آبی حیات کے لیے خطرناک ہے۔ تیزابی بارش کی وجہ سے پائپ لائن میں زنگ اور وافر مقدار میں سیسہ اور تانبا جیسی دھاتوں کے شامل ہونے سے نقصان کا باعث ہوتی ہے۔ تیزابی بارش کی وجہ سے مختلف تاریخی یادگار عمارات کے پتھروں اور سجاوٹی دھاتی اجزاء کو نقصان پہنچتا ہے۔



معدے کی تیزابیت (Stomach Acidity)

معدے کی تیزابیت گیسٹرک ایسڈ کہلاتی ہے۔ اس کی وجہ ایک بے رنگ آبی مائع ہوتا ہے جو معدے کی بناوٹی تہہ سے بنتا ہے یہ انتہائی تیزابی ہوتا ہے اور نظام ہاضمہ میں غذا کی توڑ پھوڑ میں استعمال ہوتا ہے اس کے ذریعے غذائی اجزاء کو باآسانی جذب کیا جاسکتا ہے۔ معدے کی تیزابیت کی زیادتی کھانے کی وافر مقدار کھانے کے بعد پیٹھ پر لیٹنا یا کمر پر جھکنا معدے کی تیزابیت کی وجہ رات کے کھانے کے بعد سنکیس (Snacks) لینا، سٹرس، ٹمائز، چاکلیٹ، پودینہ، لہسن، پیاز، تیز مصالحوں یا چکنائی والے کھانے، الکحولک مشروبات، کافی اور کاربونیٹڈ مشروبات وغیرہ ہیں۔

تیزاب اور اساس کا تصور اتنی نقشہ





خلاصہ

- تیزاب، ذائقہ میں ترش، آبی محلول میں H^+ آئن دیتے ہیں اور نیلے لٹمس پیپر کو لال میں تبدیل کر دیتے ہیں۔
- اساس ذائقے میں کڑوا، آبی محلول میں OH^- آئن دیتے ہیں اور لال لٹمس پیپر کو نیلے میں تبدیل کر دیتے ہیں۔
- آرہینس کے نظریے کے مطابق آبی محلول میں تیزاب H^+ اور اساس OH^- آئن دیتے ہیں۔
- برانسٹیڈ کے نظریے کے مطابق تیزاب پروٹان دہندہ اور اساس پروٹان قبول کنندہ ہیں۔
- کانجوگیٹڈ تیزاب اساس سے پروٹان قبول کرنے کی صورت میں بنتے ہیں۔
- کانجوگیٹڈ اساس تیزاب کے اساس کو پروٹان دینے کی صورت میں بنتے ہیں۔
- لیوس تیزاب وہ اشیاء ہیں جو الیکٹران کا جوڑا قبول کرتے ہوئے کوآرڈینیٹ کوویلنٹ بانڈ بناتے ہیں۔
- لیوس اساس وہ اشیاء ہیں جو الیکٹران کا جوڑا دیتے ہوئے کوآرڈینیٹ کوویلنٹ بانڈ بناتے ہیں۔
- پانی فطرتاً دوزخہ (ایمفوٹیرک) ہے اور بیک وقت تیزابی اور اساسی فطرت ظاہر کرتا ہے۔
- پانی کی روایت (آئیونائزیشن) مستقل آئن پروڈکٹ کانسنٹ بھی کہلاتا ہے اس کی قیمت $25^\circ C$ پر 1×10^{-14} ہے۔
- خالص پانی میں $[H^+] = [OH^-] = 1 \times 10^{-7}$ یہی وجہ ہے کہ پانی تعدیلی ہے اور $pH = 7$ ہے۔
- تیزاب کی pH سے کم ہوتی ہے۔
- اساس کی pH سے زیادہ ہوتی ہے۔
- محلولات کی pH لٹمس پیپر، یونیورسل انڈیکیٹر پیپر، اندیکیٹرز اور pH میٹر سے پیمائش کی جاسکتی ہے۔
- انڈیکیٹر کمزور نامیاتی تیزاب یا اساس ہوتے ہیں جو انتہائی کم pH پر اپنا رنگ تبدیل کر لیتے ہیں۔
- معاشرت (ٹائٹریشن) وہ عمل ہے جس میں معلوم ارتکاز والے محلول کی مدد سے نامعلوم محلول کا ارتکاز معلوم کیا جاتا ہے (معلوم محلول) کو ٹائٹریٹ کہتے ہیں اور اسے ہیورٹ سے (نامعلوم محلول) اینالائٹ میں شامل کیا جاتا ہے جب تک کہ تعامل مکمل ہو جائے۔
- نمک تیزاب و اساس کے تعامل کی حاصلات ہے یہ کیٹائٹز (اساس سے) اور ایرائٹز (تیزاب سے) کامرکب ہے۔
- تعدیلی (نیوٹرائزیشن) تعامل تیزاب اور اساس کے تعامل کے نتیجے میں بننے والے نمک اور پانی کا عمل ہے۔
- تیزابی نمک میں زیادہ H^+ آئن ہوتے ہیں۔
- بفر محلولات وہ محلول ہیں جن کی pH میں تیزاب یا اساس کے اضافے کے باوجود کوئی تبدیلی نہیں ہوتی ہے۔



مشق

حصہ (الف): کثیر الانتخابی سوالات

درست جواب پر دائرہ بنائیں۔

1. جلد پر گلنے والے اثرات کی وجہ ہے
(الف) تیزاب (ب) اساس (ج) نمک (د) الف اور ب دونوں
2. ان میں سے کون سی شے بطور محفوظ کنندہ کے لیے استعمال ہوتی ہے۔
(الف) تیزاب (ب) اساس (ج) خوراک (د) پانی
3. مندرجہ ذیل میں سے کون سا آرہینس تیزاب نہیں ہے۔
(الف) HCl (ب) CO₂ (ج) HNO₃ (د) H₂SO₄
4. امونیا (NH₃) اساس ہے بمطابق:
(الف) آرہینس نظریہ (ب) برانسٹیڈ لوری نظریہ
(ج) لیوس نظریہ (د) ب اور ج دونوں
5. مندرجہ ذیل میں سے کون سا لیوس اساس ہے
(الف) HNO₃ (ب) CN⁻ (ج) HCl (د) AlCl₃
6. وہ شے جو الیکٹران کا جوڑا دہندہ ہو اور کوآرڈینیٹ کوویلنٹ بانڈ بنائے کہلاتا ہے۔
(الف) لیوس تیزاب (ب) لیوس اساس
(ج) برانسٹیڈ لوری تیزاب (د) برانسٹیڈ لوری اساس
7. اگر pH کی قیمت 7 سے زیادہ ہو تو محلول ہوگا۔
(الف) تیزابی (ب) اساسی (ج) ایمفوٹیرک (د) تعدیلی
8. مندرجہ ذیل میں نمک ہے۔
(الف) HCl (ب) KCl (ج) HNO₃ (د) H₂SO₄
9. وہ شے جو تیزاب اور اساس کے ساتھ تعامل کرے کہلاتا ہے۔
(الف) کانجوگسڈ تیزاب (ب) کانجوگسڈ اساس (ج) ایمفوٹیرک (د) بفرز
10. تیزاب اور اساس کے تعامل کے نتیجے میں نمک اور پانی حاصل ہونے والے عمل کو کہتے ہیں۔
(الف) ہائیڈریشن (ب) نیوٹرائزیشن (ج) ہائیڈرولیس (د) الف اور ج دونوں



حصہ (ب): مختصر سوالات

1. تیزاب اور اساس کی خصوصیات بیان کریں؟
2. مثال کے ذریعے تیزاب و اساس کا آرہینس تصور بتائیں؟
3. برانسٹیڈ-لوری تیزاب و اساس کا نظریہ کیا ہے؟
4. مثالوں کے ذریعے کانجوگیٹڈ تیزاب و اساس کیا ہے۔ بیان کریں؟
5. مندرجہ ذیل محلولات کی درجہ بندی تیزابی، اساسی یا تعدیلی کے طور پر کریں۔
(الف) محلول جس کی $[H^+] = 1 \times 10^{-4}$ ہے۔
(ب) محلول جس کی $[H^+] = 1 \times 10^{-11}$ ہے۔
(ج) محلول جس کی $[OH^-] = 1 \times 10^{-9}$ ہے۔
(د) محلول جس کی $[OH^-] = 1 \times 10^{-3}$ ہے۔
6. پانی کی روانیت مساوات واضح کریں؟
7. مندرجہ ذیل کی تعریف لکھیں؟
(الف) pH (ب) انڈیکسٹر (ج) نیوٹرائزیشن (د) ٹائٹریشن
8. بفرز کیا ہیں؟ ان کی ساخت اور روزمرہ زندگی میں ان کی اہمیت پر بحث کریں؟

حصہ (ج): تفصیلی سوالات

1. نمک کی تعریف، تیاری اور اقسام کی وضاحت کریں؟
2. تفصیل سے بیان کریں کہ پانی کی آئیونائزیشن محلولات کی pH سے تعلق رکھتی ہے؟
3. تفصیلاً بحث کریں کہ کس طرح مختلف آبی محلولات میں اساسیت اور تیزابیت کے بڑھنے کی وجہ H^+ اور OH^- ہیں؟
4. مثال کی مدد سے نیوٹرائزیشن تعامل کی متوازن مساوات سمجھائیں؟
5. روزمرہ زندگی میں نمک کے استعمالات لکھیں؟

حصہ (د): حسابی سوالات

1. $NaOH$ کے $2 \times 10^{-12} M$ محلول کی pH معلوم کریں؟
2. سلفیورک ایسڈ (H_2SO_4) کے محلول کی $pH = 1.05$ ہے اس کی pOH اور $[H^+]$ معلوم کریں؟
3. ایک محلول کی ہائیڈروجن آئن ارتکاز $1 \times 10^{-8} mol dm^{-3}$ ہے اس محلول کی pH کیا ہوگی؟